



১৬৯১টি শিক্ষা প্রতিষ্ঠান এমপিওভুক্ত

সংসদ বাতা পরিবেশক ১ সদানমাও (২০০১-২০০২) অর্থবছরে দেশে ১ হাজার ৬শ' ৯১টি শিক্ষা প্রতিষ্ঠানকে এমপিওভুক্ত করা হলেও বিরোধীদলীয় নেত্রী শেখ হাসিনার নির্বাচনী জেলা গোপালগঞ্জের কোন শিক্ষা প্রতিষ্ঠানকে এমপিওভুক্ত করা হয়নি। শুধু তা-ই নয় গোপালগঞ্জের কোন শিক্ষা প্রতিষ্ঠানের উন্নয়নও করা হয়নি।

বৃহস্পতিবার জাতীয় সংসদে আওয়ামী লীগ দলীয় এমপি ফারুক খানের এক প্রশ্নের জবাবে দেয়া শিক্ষামন্ত্রী ড. ওসমান ফারুকের বক্তব্য থেকে এ তথ্য পাওয়া যায়। ফারুক খানের প্রশ্ন ছিল, ২০০১-

২০০২ অর্থবছরে দেশে কতটি শিক্ষা প্রতিষ্ঠানকে এমপিওভুক্ত এবং উন্নয়নের আওতাভুক্ত করা হয়েছে এবং গোপালগঞ্জে কতটি শিক্ষা প্রতিষ্ঠান এমপিওভুক্ত ও উন্নয়নের আওতাভুক্ত করা হয়েছে?

এর উত্তরে শিক্ষামন্ত্রী ড. ওসমান ফারুক বলেন, ২০০১-২০০২ অর্থবছরে মোট ১ হাজার ৬শ' ৯১টি শিক্ষা প্রতিষ্ঠানকে এমপিওভুক্ত করা হয়েছে। এর মধ্যে ১ হাজার ৬৪৪টি মূল, ২শ' ৫৮টি কলেজ এবং ৩শ' ৬৯টি মাদ্রাসা রয়েছে। শিক্ষামন্ত্রী জানান, এ সময় মোট ১ হাজার ৮শ' ৩২টি শিক্ষা প্রতিষ্ঠানকে উন্নয়নের জন্য প্রকল্পভুক্ত করা হয়েছে।

শিক্ষামন্ত্রী আরও জানান, এই সময় গোপালগঞ্জ জেলায় কোন শিক্ষা প্রতিষ্ঠানকে এমপিওভুক্ত বা উন্নয়নের আওতাভুক্ত করা হয়নি। ড. ওসমান ফারুক মৌলভীবাজারের এমপি উপাধ্যাক আবদুল হাদিসের এক প্রশ্নের জবাবে সংসদে জানান, চলতি বছর (২০০২) অনুষ্ঠিত উচ্চ মাধ্যমিক পরীক্ষায় নকল করার দায়ে ২৫ হাজার ৪শ' ৮৬ জন পরীক্ষার্থী এবং পরীক্ষায় নকলে সহায়তা করার দায়ে ৪৪ জন পরিদর্শককে শাস্তি দেয়া হয়েছে। এইসএসসি পরীক্ষায় রাজশাহী শিক্ষা বোর্ডে সবচেয়ে বেশি পরীক্ষার্থী ১১ হাজার ৯শ' ৭০ জন বহিষ্কৃত হয়েছে। এছাড়া ঢাকা বোর্ডে বহিষ্কৃত হয়েছে ৩ হাজার ৩শ' ৯১ জন, কুমিল্লা বোর্ডে বহিষ্কৃত হয়েছে ২ হাজার ৬শ' ৪৭ জন, বরগোলা বোর্ডে ১ হাজার ৯শ' ৪৭ জন, চট্টগ্রাম বোর্ডে ৩ হাজার ৮শ' ৫৮ জন, সিলেট বোর্ডে ৫শ' ৭৮ জন এবং বরিশাল বোর্ডে ১ হাজার ৯৯ জন ০২ জনকে বহিষ্কৃত হয়েছে।

নারায়ণগঞ্জ-৪ আসনের এমপি মুহম্মদ শিহাবউদ্দিনের এক প্রশ্নের উত্তরে প্রাথমিক শিক্ষা বিভাগের ভারপ্রাপ্ত মন্ত্রী ড. মশরাফ হোসেন জানান, দেশে মোট ১ হাজার ৫৮টি সরকারি প্রাথমিক বিদ্যালয় তরম নির্মাণ করা হয়েছে।